

E mea ana te Kai-kauwhau :—

Ma te mangere ka pirau ai te whare ; ma ngaioikore ano o nga ringa ka tuturu ai te hare."

Ka kite te mangere i tetahi mea e takoto he kaore ia e whakatika engari ka waiho tonu kōna takoto ai. Ka kite i te puruma e whakapae ana i mua i a ia kaore e whakatu engari e whakawhiti ma runga. Ka tonoa te mangere ki te mahi ka whakawareware ka ki ainei "taihoa," ae, na mangere tēnei kupu a "taihoa."

Hei te mangere haere matakū ana te takahi hei pakaru te oneone, hei tana whakatika ki runga auto ana, he maunau taima ki a ia te haereere nā a te tangata ki te whakamaroro i ona waewae.



NGATIAPA ME NGA MAHI TOHUNGA.

KI TE ETIHA O TE PIPIWHARAUKOA.

E PA, tena koe me to Komiti, e whakahaere maina koutou i nga kupu e maunā haeretia nei e ta tatou manu, ki nga wahi katoa o Aotearoa, me Te Wai-pounamu, me era atu motu o te moana ; e pa kia ora koe me to Komiti, ma te Atua koutou e whakakaha ki te mahi i tana i pai ai, heoi te nihi. Tenei e te hoa, he tino tangata tauhou ahau to hoa pononga i roto i te Ariki, ka tuhi reta atu nei ki a koe me to Komiti, hei uta atu ma koutou ki runga ki nga pakau o TE PIPIWHARAUKOA, e whakakeromaki nei tana rere, ki tena marae, ki tena marae, i runga i te rangimarie. Kia ora a TE PIPIWHARAUKOA.

Koia nei nga kupu hei uta atu ma koutou, ki te mea ra e pai ana ki ta koutou titiro.

No te pepa o te marama o Hurae ka hori ake nei, ka kitea iho e ahau i roto i TE PIPU, Nama 65, te kupu i panuitia e taku hoa e T. H. Teipu, me tetahi tangata atu kaore nei i tuhi i tana ingoa ki raro i tana panui (1) e mea ana a raua panui ko Eruera Te Kahu no Ngatiapa ki Whangaehu, he Ringatu, (2) ko Ngatiapa tetahi iwi i tae atu ki te hui tekateka noa a Wi Pere raua ko tana tohunga ko te Wereta i Pakirikiri, Turanganui. Na whakarongo mai e T. H. Teipu, me to hoa, i panui nei korua i a Ngatiapa, kia tere ta korua unu i enei kupu ki waho, kia mohio korua ko Te Kahu no Ngawairiki, kei Kauangaroa te kaininga nohoanga o tena iwi, he ringatu etahi, he nuhinare etahi, he pikopo etahi, kati ko ahau

me toku iwi me Ngatiapa katoa he mihinare, timata mai i te awa o Whangaehu, ki te awa o Turakina, tae mai ki te awa o Rangitikei, i pouri ai ahau me toku iwi me he mea nei korua e mea ana he ringatu tenei iwi a Ngatiapa me tenei kupu hoki, i tae atu a Ngatiapa ki te hui i Pakirikiri, kaore toku iwi a Ngatiapa i te ringatu, kaore hoki a Ngatiapa i tae atu ki tena hui tekateka noa a Wi Pere raua ko tana tohunga ko Wereta. He tamariki koia matou ko toku iwi, ki te whai i nga mahi tinihanga a te tangata, ehara ano hoki matou i te iwi e pai ana ki nga mahi a nga tohunga maori penei me Te Wereta, kotahi to matou tohunga kei te rangi ko Ihu Karaiti, ko te tika, koia ano hoki te Kai-whakamarie mo tatou me te kai-whakaora i o tatou maamaatanga. Na whakarongo mai e hoa ma kei te mohio nga Pihopa me o ratou hoa mimita ara te Aitirikona Wiremu o Te Aute ki tenei iwi kia Ngatiapa he iwi e tino hapai ana i te whakapono o Ihu Karaiti ki te taibauauru nei, e hoa ma, e nga iwi, e nga hapu, e nga reo, e nga rangatiratanga ki a u ki nga kupu a to tatou tupuna a Paora, (1 Korinti 15. 58), "kia u kei taea te whakakorikori, kia hira te mahi ki te Atua i nga wa katoa e matau ana hoki koutou ehara i te maunau noa ta koutou mauuitanga i roto i te Ariki ; kei whakapohetitia tatou e nga hoa, ka heke nei ki te kino nga tikanga pai, Oho ake ki te tika kia u ki runga ki te whakapono." I penei ai te ahua o aku kupu he pohēhe no enei tangata ki te panui noa i toku ingoa i a Ngatiapa ki runga ki nga mahi tohunga maori koia ra ka whakahau atu nei ki a korua kia tere te unu atu i a korua kupu ki waho, chara a Ngatiapa i te ringatu engari a te Kahu he ringatu, kati kei Kauangaroa te kaininga o te ringatu, ko Ngawairiki te iwi. Kaore a Ngatiapa i tae atu ki te hui i Pakirikiri, engari a te Kahu me he mea i penei ta korua panui e kore ahau e whai kupu. E hoa ma, e nga kai panui he tohunga tonu toku kei waenganui i ahau me toku iwi me Ngatiapa katoa e tu ana, ko Rev. Temuera Tokoaitua, e whakapuaki nei i te ora mo te tinana raua ko te wairua. Heoi ra nga kupu.

Na to korua hoa pono i roto i te Ariki, na RATANA NGAHINA me Ngatiapa katoa.

E tino whakapai ana matou ki nga kupu a Ratana Ngahina, e pouri ana hoki me te he o te kupu a ta matou tangata, i mea nei ia i tae mai a Ngatiapa ki Pakirikiri, he pohēhe no Ngatiapa a Te Kahu. Ka unuhia taua kupu, e te hoa, a ma matou hoki e unu te kupu a Teipu. Kia ora koe e koro me tena o taua iwi. He tamariki i kuare ai no Ngatiapa a Te Kahu, te whakaaro ko koe ke te whakatinanātanga o Ngatiapa, chara hoki tou ingoa i te ingoa iti e ngaro ai. Kia ora i roto i te awhai o te Ariki.—ETIHA.]